

प्रेस रिलीज

दिनांक: 10.04.2016

पेपरलेस एवं कैशलेस मेट्रो यात्रा की ओर बढ़ते कदम

डिजिटल इंडिया मिशन तथा जयपुर स्मार्ट सिटी मिशन के तहत जयपुर मेट्रो ने अपने स्मार्ट यात्रियों को स्मार्ट यात्रा कराने के लिए पेपरलेस एवं कैशलेस सुविधा प्रदान करने के अनूठे प्रयास किये हैं।

मेट्रो सीएमडी अश्विनी भगत ने बताया कि वर्तमान में जयपुर मेट्रो के सभी चारों किराया प्रोडक्ट यथा स्मार्ट टोकन, स्मार्ट कार्ड, एचडीएफसी कोम्बो कार्ड एवं टूरिस्ट कार्ड कोन्टेक्टलेस एवं पेपरलेस हैं। जहाँ स्मार्ट कार्ड एवं टूरिस्ट कार्ड किसी भी मेट्रो स्टेशन के ग्राहक सेवा केन्द्र से बिना नगद भुगतान के किसी भी मास्टर एवं वीसा क्रेडिट डेबिट कार्ड से पोश मशीन का उपयोग कर कैशलेस खरीदे जा सकते हैं, वहीं स्टेशनों पर उपलब्ध पोश मशीनों से अपने क्रेडिट डेबिट कार्ड से टॉप-अप भी करा सकते हैं। इन स्मार्ट कार्डों को जयपुर मेट्रो की ऑन लाईन वेबसाइट से नेट रिचार्ज की सुविधा भी दी गई है। करीब 45000 यात्रियों के पास जयपुर मेट्रो के स्मार्ट कार्ड एवं कोम्बो कार्ड हैं।

गत 10 माह के मेट्रो संचालन के दौरान यह देखा गया कि जागरुकता की कमी के कारण मास्टर एवं वीसा क्रेडिट डेबिट कार्ड से स्मार्ट कार्ड खरीदने एवं इन्हें टॉप-अप कराने वाले यात्रियों की संख्या नगण्य है, जिसे बढ़ाने के लिए जयपुर मेट्रो प्रशासन विशेष जानकारी अभियान चलायेगा।

भगत के अनुसार भारत में पहली बार आगामी तीन महीनों में जयपुर मेट्रो के यात्री स्वयं ही अपने मास्टर एवं वीसा क्रेडिट डेबिट कार्ड से सभी स्टेशनों पर उपलब्ध टिकट वेडिंग मशीनों से अपने स्मार्ट कार्डों को रिचार्ज कर सकेंगे, वहीं स्मार्ट टोकन भी बिना नगद भुगतान के इन क्रेडिट डेबिट कार्ड से खरीद सकेंगे।

इस तरह जयपुर मेट्रो अपने यात्रियों को पूरी तरह से पेपरलेस एवं कैशलेस माध्यमों से यात्रा करवाकर उन्हें स्मार्ट सिटी के स्मार्ट यात्री बनायेगा।

जन सम्पर्क अधिकारी